


Djisu të aua të vla vian



Djisu të aua të vla vian

.

Fa d'Ambu
Annobón, Guinea Ecuatorial


Copyright © 2024, PROEL (Promotora Española de Lingüística)

Licencia Creative Commons: se le permite copiar y distribuir libremente, atribuyendo, y compartiendo los mismos derechos a otros.

Adapted from original, *108 Jesus Changes Water to Wine*, © 2020 Wycliffe Bible Translators, Inc.. Licensed under CC BY-SA 4.0.
Dibujos por Jim Padgett, © Sweet Publishing licencia Creative Commons CC BY-SA, www.sweetpublishing.com

Idioma: Fa d'Ambu (FAB) de Guinea Ecuatorial

Texto: Novu Testamentu Fa d'Ambu © 2020 PROEL, San Zhuan 1:40 - 2:12



Uan ineñ dösu ineñ se ku bi tëndë Zhuan ku ba lë Djisu, bi sa Andälë, ku bi sa namain Shiman Pudul. Pimëlu nguë Andälë bi dajonta ku ëli bi sa namain dëli Shiman, se ëli faa ëli: «No la dajonta ku Mesias» (ku se sa «Kilitu»). Tadashi se Andälë ma Shiman ba jamian shi Djisu bi sa, ta Djisu pia ëli gavu, se ëli faa ëli: «Bo se sa Shiman, mina Zhuan, mandji öseshi a ske ja sama bo Sefas» (ku se sa «Pudul»). Ta da amaian shi, se Djisu bi ngongo ba Galilea, se ëli dajonta ku Filipa, se ëli faa ëli: «Lë amu». Se Filipa bi sa nguë loso Betsaida, ku se ten bi sa loso Andälë ku Pudul. Se Filipa ba jua Natanael, se ëli faa ëli: —No la dajonta ku nguë shi ku se sa nguë shi Moises bi skëvë da ëli dantu alë, ku a shime nna pantafala: Ku se sa Djisu, mina Sandzhe, nguë shi Nasaret.




Djisu të aua të vla vian
Ta da tëishi djia se bi të uan jazha dantu Kana loso
Galilea, se main Djisu bi sa ala.

A shime a ten bi sama Djisu ku nna balë dëli ba jazha
sai.




Se dantu fesa sai se vian jaba.



Se main Djisu faa ëli:

—Ineñ na tan të vianf.




Se Djisu kundji ëli:

—¿Kë i se bo tan ska ma ja bi iai, mooso sai? Ontolo
tempu amu na sa daf.




Se main dëli faa nna shividölö:

«Namsëdji ja fë jö shi ëli ja faa namsëdji tudu».




Se bi sa ala galafan budu pa pla aua sēishi ku sa ja nna judio jama fē kutumu limpa öguë dēneñ. Se unian unian galafan ineñ se tudu bi ja lantela sentu pukulu daua.



Se Djisu faa nna shividölö:

«Namsëdji shia galafan ineñ ku aua».

Se ineñ ten shia galafan ineñ se ba da böjö.



Tadashi se Djisu faa ineñ:

«Namsëdji chila öseshi, pa ma ba da bödjima fesa».

Se amea sai se ineñ ten fë.




Se ta bödjima fesa puva aua shi a të vla fë vian iai,
shinke ëli sëbë jamian shi së folo, jö shi moso ëli bi sëbë
sa fa nna shividölö bi ska pla aua.



Tadashi se bödjima sama pai jazhadu.

Se ëli faa ëli:

«Nguë tudu ja shivi vian shi gavu pimëlu.



Zha se ta nna nguë fesa ja bëbë batanchi se sa öshi a ja shivi i shi levu, mandji se bo gada vian shi gavu ba toja jabamentu».



Se sa pimëlu shinali jö shi Djisu fë dantu Kana loso Galilea, se amea sai se ëli msa gloria dëli, se nna balë dëli tudu këlë dëli.



Ta jö se jaba se Djisu dësë ba loso Kapernaum, ku main dëli ku nna namain dëli ku nna balë dëli; se ineñ mdja ala zhugan ponodu djia.

PROEL